



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

THURSDAY, MARCH 28, 2024 / CHAITRA 8, 1945

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, સેક્ટર-૧૧, ગાંધીનગર, ૧૬મી માર્ચ, ૨૦૨૪

ફોજદારી કાર્યરીતી અધિનિયમ, ૧૯૭૩ ની કલમ-૧૪૪ હેઠળ હુકમ

નં.ડીસી/લો.સા.ચૂ.૨૦૨૪/૧૧. ૩૨૨૦ થી ૩૨૬૩/૨૦૨૪ - લોકસભા સામાન્ય ચૂંટણી-૨૦૨૪ તા.૦૭/૦૫/૨૦૨૪ ના રોજ યોજાનાર છે. લોક પ્રતિનિધિત્વ અધિનિયમ ૧૯૫૧ની કલમ ૧૨૩(૫)ની જોગવાઈ તથા ભારતના બંધારણના આર્ટિકલ-૩૨૪ અન્વયે મળેલ સત્તા મુજબ ભારતના ચૂંટણીપંચ, નવી દિલ્હીના તા.૧૬/૦૩/૨૦૨૪ના પત્ર ક્રમાંક: ઈસીઆઈ/પીએન/૨૩/૨૦૨૪ તેમજ મુખ્ય નિર્વાચન અધિકારીશ્રી, ગુજરાત રાજ્ય સચિવાલય, ગાંધીનગરના પરિપત્ર ક્રમાંક:ઈએલસી/૧૦૨૦૨૪/૧૧/છ/MCC તા.૧૬/૦૩/૨૦૨૪ ના ફકરા નં. ૩ તથા ૪ થી વાહનોના ઉપયોગ/દુરુપયોગ ઉપર નિયંત્રણ બાબતે તેમજ ભ્રષ્ટ આચરણ (Corrupt Practices) અંગે જોગવાઈ કરી અને સૂચનાઓ અને આદેશો બહાર પાડવામાં આવેલ છે. જે મુજબ ચૂંટણી પ્રચાર માટે વાહનોના પ્રતિબંધ ફરમાવવાનું જરૂરી જણાય છે.

વાસ્તે હું મેહુલ કે. દવે આઈ.એ.એસ., જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ નીચે પ્રમાણે ફરમાવું છું.

- (૧) ચૂંટણીપંચના પ્રવર્તમાન આદેશ મુજબ નક્કી થયેલ આચારસંહિતાનો અમલ ચુસ્તપણે થાય તે ઉદ્દેશથી કોઈપણ રાજકીય પક્ષ કે ચૂંટણીના ઉમેદવારો સીધી કે આડકતરી રીતે સંકળાયેલ અન્ય કોઈપણ વ્યક્તિ ચૂંટણી અધિકારીશ્રી અથવા અન્ય સક્ષમ અધિકારીશ્રીની પૂર્વ પરવાનગી સિવાય ચૂંટણીના કામે વાહનોનો ઉપયોગ કરી શકશે નહીં.
- (૨) ચૂંટણીના પ્રચારના કામે વાહન અંગે ચૂંટણી અધિકારીશ્રી/મદદનીશ ચૂંટણી અધિકારીશ્રીની પૂર્વ પરવાનગી સિવાય વાહનનો ઉપયોગ કરી શકાશે નહીં તેમજ આ અંગે મેળવેલ અસલ પરમીટ સહેલાઈથી જોઈ શકાય તે રીતે વાહનના વિન્ડસ્ક્રીન ઉપર યોગ્ય માપમાં પરવાનગી મેળવનારે ચોંટાડવાની રહેશે.
- (૩) મતદાનના દિવસે ઉમેદવાર કે તેના એજન્ટ કે કોઈપણ વ્યક્તિએ પોતાના કે ભારેથી કે અન્ય રીતે મેળવેલ વાહનમાં મતદારોને મતદાન મથક સુધી લઈ જઈ શકશે નહીં, અન્યથા આ પ્રક્રિયા ભ્રષ્ટ આચરણ (Corrupt Practices) ગણાશે.
- (૪) મતદાનના દિવસે ઉમેદવાર કે તેના એજન્ટ કે પક્ષના કાર્યકરો ધ્વારા નિયમ અનુસાર પરવાનગી મેળવેલ વાહનમાં ડ્રાઈવર સહિત વધુમાં વધુ પાંચ વ્યક્તિઓથી વધુ વહન કરી શકશે નહીં.
- (૫) 'વાહનોનો અર્થ' પરિવહનના હેતુ માટે ઉપયોગમાં લઈ શકાય તેવા યંત્ર શક્તિથી કે અન્ય રીતે ચાલતા કોઈપણ પ્રકારના વાહનનો સમાવેશ થાય છે.

આ હુકમનો સમગ્ર ગાંધીનગર જિલ્લાના વિસ્તારને લાગુ પડશે.

આ હુકમનો ભંગ કરનાર શપ્થ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે. તેમજ ઉપર જણાવ્યા મુજબ લોકપ્રતિનિધિત્વ અધિનિયમ-૧૯૫૧ની કલમ-૧૨૩(૫) ની જોગવાઈઓનું ઉમેદવાર તેના એજન્ટ કે કાર્યકર/કાર્યકરોએ ચૂસ્તપણે પાલન કરવાનું રહેશે. આ જોગવાઈનો ભંગ કરનાર સામે ઉક્ત જોગવાઈઓ હેઠળ કાયદેસરની કાર્યવાહી કરવામાં આવશે.

આ જાહેરનામાનો અમલ હુકમની તારીખથી લોકસભા સામાન્ય ચૂંટણી-૨૦૨૪ ની પ્રક્રિયા પુરી થાય ત્યાં સુધી એટલે કે તા.૦૬/૦૬/૨૦૨૪ સુધી અમલમાં રહેશે.

આ હુકમનો સમગ્ર ગાંધીનગર જિલ્લાના શહેર તથા ગ્રામ્ય વિસ્તારને લાગુ પડશે.

આજરોજ તા.૧૬/૦૩/૨૦૨૪ ના રોજ મારી સહી તથા કચેરીનો સિક્કો કરી હુકમ પ્રસિધ્ધ કરવામાં આવે છે.

મેહુલ કે.દવે,
જિલ્લા મેજિસ્ટ્રેટ,
ગાંધીનગર.

